

01. 2019/20 මහ කන්නයේ වී මිල දී ගැනීමේ කඩිනම් වැඩසටහන

2019/20 මහ කන්නයේ අස්වැන්න නෙළීම මේ වන විට ආරම්භ වී ඇති අතර වී මෙට්‍රික් ටොන් මිලියන 03ක පමණ අස්වැන්නක් ලැබෙනු ඇතැයි අපේක්ෂා කෙරේ. ප්‍රතිපත්තියක් ලෙස රජය විසින් සහල් ආනයනය නොකිරීම හේතුවෙන් සහල් මිල තරමක් ඉහළ ගොස් ඇති නමුත් එමඟින් ඇමෙරිකන් එක්සත් ජනපද ඩොලර් මිලියන 100ක පමණ විදේශ විනිමය ඉතිරි කර ගැනීමට හැකි වී ඇත. එම තත්ත්වය විනිමය අනුපාතය ස්ථාවර වීමට මෙන්ම පොලී අනුපාතය අඩු වීමට ද බලපෑමක් සිදු කර ඇත. ඒ අනුව වී මිල ස්ථාවරව පවත්වාගෙන යාමේ සහ සාධාරණ මිලකට ගොවීන්ගෙන් වී මිල දී ගැනීම සඳහා පෞද්ගලික අංශයේ සහල් මෝල් හිමියන් පෙළඹවීමේ අරමුණින් 2019/20 මහ කන්නයේ අතිරික්ත වී තොග මිල දී ගැනීම සඳහා රජය මැදිහත් විය යුතු බවට අමාත්‍ය මණ්ඩලය විසින් තීරණය කරන ලදී. ඒ අනුව, සහන සඳහන් පියවර නොපමාව ක්‍රියාත්මක කිරීමට වැඩිදුරටත් තීරණය කරන ලදී.

- * ප්‍රමිතියෙන් යුත් (තෙතමනය පිළිබඳ නිර්ණායකයට යටත්ව) වී කිලෝවක් සඳහා රුපියල් 50/-ක අවම සහතික මිලක් නියම කිරීම.
- * තෙතමනය සහිත වී කිලෝවක අවම සහතික මිල රුපියල් 45/-ක් වශයෙන් නියම කිරීම.
- * රජයේ වී මිල දී ගැනීමේ වැඩසටහන දිස්ත්‍රික් ලේකම්වරුන්/දිසාපතිවරුන් සහ වී අලෙවි මණ්ඩලය මගින් ක්‍රියාත්මක කිරීම.
- * ත්‍රිවිධ හමුදාව, බන්ධනාගාර දෙපාර්තමේන්තුව, රෝහල් ඇතුළු රජයේ ආයතනවල සහල් අවශ්‍යතා සඳහා සෘජුවම එම ආයතන මගින් වී මිල දී ගැනීම.
- * මිල දී ගනු ලබන වී තොග ගබඩා කිරීම සඳහා ආහාර කොමසාරිස්වරයා සතු සියලුම ගබඩා, වී අලෙවි මණ්ඩලය සහ දිස්ත්‍රික් ලේකම්වරුන්/දිසාපතිවරුන් වෙත වහාම සවරා දීම.

- * වි තොග ප්‍රවාහන කටයුතු සඳහා රජයේ ආයතන සතු ලොරි සහ ට්‍රක් රථ යොදා ගැනීම.
- * සහතික මිල යටතේ වී මිල දී ගැනීම සඳහා කුඩා හා මධ්‍ය පරිමාණ මෙන්ම මහා පරිමාණ සහල් මෝල් හිමියන් ඇතුළු වී මිල දී ගනු ලබන්නන්ට 8%ක පොලී අනුපාතිකයක් යටතේ රුපියල් බිලියන 100ක පමණ ඔඩිපන ණය රාජ්‍ය හා පෞද්ගලික බැංකු හරහා නිකුත් කිරීම.
- * ප්‍රධාන සහල් නිෂ්පාදන දිස්ත්‍රික්ක වන පොළොන්නරුව, අනුරාධපුරය, කුරුණෑගල, වවුනියාව, අම්පාර, මඩකලපුව, මොකරාගල හා හම්බන්තොට යන දිස්ත්‍රික්කවල රජයේ වී මිල දී ගැනීමේ වැඩසටහන මෙහෙයවීමේ වගකීම රාජ්‍ය අමාත්‍යවරුන් කිහිපදෙනෙකු වෙත පැවරීම.
- * ඉහත වැඩසටහන නොපමාව ක්‍රියාත්මක කිරීමට අවශ්‍ය චක්‍රලේඛ උපදෙස් ජනාධිපති ලේකම්වරයා විසින් නිකුත් කිරීම.

02. ශ්‍රී ලංකාවට පැමිණෙන හා ශ්‍රී ලංකාවේ සංචාරය කරන විදේශිකයින්ගේ විසා අයදුම්පත් විද්‍යුත් ගමන් අවසර පද්ධතිය හරහා ඉදිරිපත් කිරීම සඳහා බලයලත් නියෝජිතයින් පත් කිරීම

විදෙස් සංචාරකයන්ට ශ්‍රී ලංකාවට පැමිණීම සඳහා පූර්ව පරීක්ෂා කිරීම සහ අනුමැතිය ලබා දීම පිණිස විද්‍යුත් ගමන් අවසර (Electronic Travel Authorization(ETA) ලබා දීමේ ක්‍රමවේදය ආගමන හා විගමන දෙපාර්තමේන්තුව විසින් 2012 වර්ෂයේ සිට අනුගමනය කරනු ලබයි.

ශ්‍රී ලංකාව වන සංචාරකයන්ගේ වැඩි ආකර්ශනයක් සහිත රටක් වුව ද, ශ්‍රී ලංකාව විසින් අනුගමනය කරනු ලබන විද්‍යුත් ගමන් අවසර ලබා දීමේ ක්‍රමවේදය දැනට ඉංග්‍රීසි භාෂාවෙන් පමණක් ක්‍රියාත්මක කිරීම හේතුවෙන් ශ්‍රී ලංකාවට පැමිණෙන ඵරට සංචාරකයන්ට විසා ලබාගැනීමේදී ඇතැම් විට ප්‍රමාදයන්ට මුහුණ පෑමට සිදු වන බව පෙනී ගොස් ඇත. එම තත්ත්වයට පිළියමක් වශයෙන් ඵරට වැසියන් ශ්‍රී ලංකාවට පැමිණීමේදී විසා ලබාගැනීම සඳහා සහාය වීම පිණිස පෞද්ගලික නියෝජිතායතනයක සේවය ලබාගැනීම සුදුසු බවට පෙනී ගොස් ඇත. ඒ අනුව රටවල් ගණනාවක එම සේවය ලබා දී පළපුරුදු ආයතනයක් වන චීනයේ ෂැංහයි හි පිහිටි සීමාසහිත ට්‍රැවල්සන් ඉන්ටර්නැෂනල් ට්‍රැවල් සර්විස් (ෂැංහයි) සමාගමේ සේවය ලබාගැනීම

පිණිස මහවැලි, කෘෂිකර්ම, වාරිමාර්ග සහ ග්‍රාමීය සංවර්ධන අමාත්‍යාංශය; අභ්‍යන්තර වෙළඳ, ආහාර සුරක්ෂිතතාවය සහ පාරිභෝගික සුබසාධන අමාත්‍යාංශය සහ රාජ්‍ය ආරක්ෂක රාජ්‍ය අමාත්‍යාංශය ඉදිරිපත් කළ යෝජනාව අමාත්‍ය මණ්ඩලය විසින් ප්‍රතිපත්තිමය වශයෙන් අනුමත කරන ලදී.

03. ජාතික විද්‍යා තාක්ෂණ හා නව්‍යකරණ අධිකාරිය (NASTICA) ස්ථාපිත කිරීම

විද්‍යා තාක්ෂණ හා නව්‍යකරණ සම්බන්ධීකරණ ලේකම් කාර්යාලය (COSTI), ජාතික විද්‍යා තාක්ෂණ හා නව්‍යකරණ සම්බන්ධීකරණ අධිකාරිය (NASTICA) බවට පරිවර්තනය කරනු ලබන බවට පත් කිරීම සඳහා මීට පෙර අමාත්‍ය මණ්ඩලය විසින් අනුමැතිය ලබාදී ඇත. නීති කෙටුම්පත් දෙපාර්තමේන්තුව විසින් මේ වන විට අදාළ පනත කෙටුම්පත් කිරීමේ කටයුතු අවසන් කරමින් සිටී. 'රට හඳුනා ගන්නා ලද දැක්ම' ප්‍රතිපත්ති ප්‍රකාශයේ සඳහන් පරිදි ශ්‍රී ලංකාව ජාත්‍යන්තර නව්‍යකරණ මධ්‍යස්ථානයක් බවට පත් කිරීමේ දැක්ම සාක්ෂාත් කරගැනීමේ අරමුණින් ශ්‍රී ලංකා නිමැයුම්කරුවන්ගේ කොමිසමේ කාර්යභාරය හා වගකීම් ද යෝජිත ජාතික විද්‍යා තාක්ෂණ හා නව්‍යකරණ අධිකාරියේ විෂය පථයට ඇතුළත් වන පරිදි අදාළ විධිවිධාන දැනට කෙටුම්පත් කෙරෙමින් පවතින පනතට හඳුන්වා දෙමින් එකී පනත් කෙටුම්පත සකස් කිරීම පිණිස උසස් අධ්‍යාපන, තාක්ෂණ සහ නව්‍යකරණ අමාත්‍යාංශය ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

04. ශ්‍රී ජයවර්ධනපුර, වයඹ, රුහුණ, කොළඹ, සබරගමුව, පේරාදෙණිය, මොරටුව සහ ශ්‍රී ලංකා භික්ෂු යන විශ්වවිද්‍යාලවල යටිතල පහසුකම් සංවර්ධනය කිරීම කඩිනම් කිරීම

2021 අධ්‍යයන වර්ෂයට ඇතුළත් කරගත හැකි ශිෂ්‍ය ධාරිතාව 20%කින් වර්ධනය කිරීමේ අරමුණින්, ශ්‍රී ජයවර්ධනපුර, වයඹ, රුහුණ, කොළඹ, සබරගමුව, පේරාදෙණිය, මොරටුව සහ ශ්‍රී ලංකා භික්ෂු යන විශ්වවිද්‍යාලයන්හි හඳුනාගත් ඉදිකිරීම් ව්‍යාපෘති 13ක් ප්‍රමුඛතා පදනම මත 2020-2022 මධ්‍යකාලීන අයවැය රාමුව තුළ ක්‍රියාත්මක කිරීම පිණිස උසස් අධ්‍යාපන, තාක්ෂණ සහ නව්‍යකරණ අමාත්‍යාංශය ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

05. ශ්‍රී ලංකාව තුළ උසස් අධ්‍යාපනය සඳහා විදේශ හා නේවාසික නොවන ශ්‍රී ලාංකික සිසුන් ආකර්ශනය කරගැනීම

රාජ්‍ය විශ්වවිද්‍යාලයන්හි මූලික උපාධි පාඨමාලා හැදෑරීම සඳහා වාර්ෂිකව බඳවාගැනීමට අපේක්ෂිත මුළු ශිෂ්‍ය සංඛ්‍යාවෙන් 4.5%ක ප්‍රතිශතයක් විදේශ සිසුන් බඳවාගැනීමට නීතිමය ප්‍රතිපාදන පවතින නමුත් විදේශීය සිසුන් සුළු සංඛ්‍යාවක් පමණක් වාර්ෂිකව මෙරට විශ්වවිද්‍යාලවල අධ්‍යාපනය සඳහා ලියාපදිංචි වන බව පෙනී ගොස් ඇත. එම තත්ත්වය සැලකිල්ලට ගනිමින් ශ්‍රී ලංකාව ජාත්‍යන්තර දැනුම් කේන්ද්‍රස්ථානයක් බවට පත් කිරීමේ අරමුණින් විදේශීය සිසුන්ට වෙන් කර ඇති ප්‍රතිශත සීමාව තුළ ගාස්තු අයකර විදේශ සිසුන් බඳවාගැනීම සඳහා ප්‍රවර්ධන කටයුතු ක්‍රියාත්මක කිරීමටත්, විදේශ රැකියාවල නියුතු ශ්‍රී ලාංකිකයන්ගේ දරුවන් විදේශීය මුදලින් පාඨමාලා ගාස්තු ගෙවීමේ පදනම මත බඳවාගැනීමටත්, ලෝක විශ්වවිද්‍යාල ශ්‍රේණිගත කිරීම් අනුව ලොව පිළිගත් විශ්වවිද්‍යාලවල ශාඛා මෙරට ආරම්භ කිරීම සඳහා අවශ්‍ය පියවර ගැනීම පිණිසත් උසස් අධ්‍යාපන, තාක්ෂණ සහ නවෝත්පාදන අමාත්‍යතුමා ඉදිරිපත් කළ යෝජනාව අමාත්‍ය මණ්ඩලය විසින් ප්‍රතිපත්තිමය වශයෙන් අනුමත කරන ලදී.

06. කොළඹ විශ්වවිද්‍යාලයේ වෛද්‍ය විද්‍යා පශ්චාත් උපාධි ආයතනය පවත්වාගෙන යනු ලබන ඉඩම සහ ගොඩනැගිලි එම ආයතනය වෙත පවරා දීම

කොළඹ විශ්වවිද්‍යාලයේ වෛද්‍ය විද්‍යා පශ්චාත් උපාධි ආයතනය පවත්වාගෙන යනු ලබන නිශ්චිතස්ථාය ප්‍රාදේශීය ලේකම් කොට්ඨාසයේ කුරුඳුවත්ත ග්‍රාම නිලධාරී වසමේ මහාචාර්ය නන්දදාස කෝදාගොඩ මාවතේ (නොරිස් කැනල් පාර) පිහිටි හෙක්ටයාර 0.2074ක් වූ ඉඩම හා ඊට අයත් ගොඩනැගිලි, රජයේ ඉඩම් ආඥාපනතේ විධිවිධාන පරිදි නිදහස් දීමනා පත්‍රයක් මගින් නිත්‍යානුකූලව වෛද්‍ය විද්‍යා පශ්චාත් උපාධි ආයතනයට පවරා දීම පිණිස උසස් අධ්‍යාපන, තාක්ෂණ සහ නවෝත්පාදන අමාත්‍යතුමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

07. ශ්‍රී ලංකාවේ විදුලිබල ක්ෂේත්‍රයේ වර්තමාන තත්ත්වය සහ අනාගතයේ ඇතිවිය හැකි විදුලිබල හිඟයට මුහුණදීමට ගත යුතු ක්‍රියාමාර්ග

සැලසුම් කරන ලද විදුලි බලාගාර ව්‍යාපෘති ප්‍රමාද වීම හේතුවෙන් රටෙහි විදුලිබල ඉල්ලුම සපුරා ගැනීම සඳහා වර්තමානයේ ලංකා විදුලිබල මණ්ඩලයට විශාල අභියෝගයකට මුහුණ දීමට සිදුව ඇත. එබැවින්, ශ්‍රී ලංකාවේ බලශක්ති සුරක්ෂිතභාවය හා ස්වයංපෝෂිතභාවය තහවුරු

කිරීමේ අරමුණින් විදුලිබල හා බලශක්ති අමාත්‍යතුමා ඉදිරිපත් කළ යෝජනා සැලකිල්ලට ගනිමින් නොපමාව පහත සඳහන් සියවරයන් ක්‍රියාත්මක කිරීම පිණිස අමාත්‍ය මණ්ඩලය විසින් තීරණය කරන ලදී.

- * නොරොච්චෝලේ ගල් අඟුරු බලාගාරයේ දිගුවක් ලෙස මෙගාවොට් 300x2ක ධාරිතාවයකින් යුත් විදුලිබලාගාර ඒකකයක් ඉදිකිරීම.
- * මෙගාවොට් 300ක ධාරිතාවයකින් යුතු ද්‍රවිකෘත ස්වාභාවික වායු බලාගාරයක් (LNG) ලංකා විදුලිබල මණ්ඩලය හා ඉන්දියාව/ජපානය සමඟ බද්ධ ව්‍යාපාරයක් වශයෙන් කෙරවළපිටිය ප්‍රදේශයේ ස්ථාපිත කිරීම.
- * ආසියානු සංවර්ධන බැංකු අරමුදල් යටතේ කෙරවළපිටිය ප්‍රදේශයේ ඉදිකිරීමට යෝජිත මෙගාවොට් 300ක ධාරිතාවයකින් යුතු ද්‍රවිකෘත ස්වාභාවික වායු බලාගාරය (LNG) ඉදිකිරීමේ කටයුතු කඩිනම් කිරීම.
- * ලංකා විදුලිබල මණ්ඩලය විසින් ඉදිකරමින් පවතින ජල විදුලිබලාගාර සහ පුනර්ජනනීය බලශක්ති ව්‍යාපෘතීන්හි ඉදිකිරීම් කටයුතු කඩිනම් කිරීම.
- * සූර්යබල විදුලි උත්පාදනය සඳහා ඉන්දියානු රජය ලබා දීමට එකඟ වී ඇති ඇමෙරිකානු එක්සත් ජනපද ඩොලර් මිලියන 100ක ණය මුදල මගින් අදාළ ව්‍යාපෘති කඩිනමින් ක්‍රියාත්මක කිරීම.

08. ශ්‍රී ලංකාවේ කඩොලාන පරිසර පද්ධති සංරක්ෂණය හා තිරසර භාවිතය පිළිබඳව වන ජාතික ප්‍රතිපත්තිය

පාරිසරික සමතුලිතතාව පවත්වාගෙන යමින් වෙරළබඩ කලාපය ආරක්ෂා කරගැනීම සඳහා කඩොලාන පරිසර පද්ධතීන් ඉතා වැදගත් කාර්යභාරයක් ඉටු කරන නමුත් වර්තමානයේදී විවිධ මානව ක්‍රියාකාරකම් හේතුවෙන් එම පද්ධතීන් තර්ජනයට ලක් වෙමින් පවතී. එම තත්ත්වය සැලකිල්ලට ගෙන, කඩොලාන පරිසර පද්ධති සංරක්ෂණය හා තිරසර භාවිතය පිළිබඳව වූ විශේෂඥ කමිටුවේ මෙහෙයවීමෙන් අදාළ සියලු පාර්ශ්වයන්ගේ සහභාගීත්වයෙන් කඩොලාන පරිසර පද්ධතිවල තිරසර පැවැත්ම තහවුරු කිරීමේ අරමුණින් සකස් කරනු ලැබ ඇති ජාතික ප්‍රතිපත්තිය ක්‍රියාත්මක කිරීම පිණිස පරිසර සහ වනජීවී සම්පත් අමාත්‍යතුමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

09. 'පාලම් 25ක් නැවත ඉදිකිරීමේ ව්‍යාපෘතිය' යටතේ සිවිල් වැඩ පැකේජ - 03 සඳහා උපදේශකවරයෙකු ප්‍රසම්පාදනය කිරීම

'පාලම් 25ක් නැවත ඉදිකිරීමේ ව්‍යාපෘතිය' ක්‍රියාත්මක කිරීම සඳහා කුවේට් ඩිනාර් මිලියන 10ක් සැපයීම පිණිස අරාබි ආර්ථික සංවර්ධනය සඳහා වන කුවේට් අරමුදල සහ ශ්‍රී ලංකා රජය අතර ගිවිසුමකට එළඹ ඇත. බස්නාහිර, උතුරු හා වයඹ පළාත්වල ජාතික මහාමාර්ග පාලයේ පවතින අබලත් හා පටු පාලම් 08ක් නැවත ඉදි කිරීම මෙකී ව්‍යාපෘතියේ 03වන පැකේජයට අයත් වේ. ඒ අනුව, උපදේශක ප්‍රසම්පාදන කමිටුව විසින් නිර්දේශ කර ඇති පරිදි, මෙම ව්‍යාපෘතියේ පැකේජය 03 සඳහා වන උපදේශක සේවා කොන්ත්‍රාත්තුව M/s Al-Abdulhadi Engineering Consultance (AEC) JV with Consulting Engineers & Architects Associated (Pvt) Ltd. වෙත ප්‍රදානය කිරීම පිණිස මාර්ග සහ මහාමාර්ග අමාත්‍යාංශය ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

10. කැලණිනිස්ස 132kv Gas Insulated Switchgear (GIS) පුළුල් කිරීම යටතේ 145kv Double Busbar (GIS) Gas Insulated Switchgear දෙකක් සැපයීම, ස්ථාපිත කිරීම සහ අධීක්ෂණය සහ 145kv Double Busbar (GIS) පාලනය, ආරක්ෂණය, සමාලෝචනය සහ මිනුම් කිරීම සඳහා වූ කොන්ත්‍රාත්තුව පිරිනැමීම

කැලණිනිස්ස ග්‍රිඩ් උපපොලෙහි 132kv Busbar සමඟ යෝජිත ගැස් ටර්බයින සම්බන්ධ කිරීම සඳහා කැලණිනිස්ස 132kv Gas Insulated Switchgear (GIS) පුළුල් කිරීම ආරම්භ කර ඇත. ඒ සඳහා 145kv Double Busbar (GIS) Gas Insulated Switchgear දෙකක් සැපයීම, ස්ථාපිත කිරීම සහ අධීක්ෂණය සහ 145kv Double Busbar (GIS) පාලනය, රක්ෂණය, සමාලෝචනය සහ මිනුම් කිරීම සඳහා වන කොන්ත්‍රාත්තුව මුල් නිෂ්පාදක වන Asea Brown Boveri Lanka (Pvt) Ltd. වෙත ප්‍රදානය කිරීම පිණිස විදුලිබල හා බලශක්ති අමාත්‍යාංශය ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.
